

Brussell, 10 ta' Ġunju 2022
(OR. fr)

9960/22

FISC 131
ECOFIN 595

NOTA PUNT "A"

minn:	Segretarjat Ġenerali tal-Kunsill
lil:	Kunsill
Suġġett:	Grupp dwar il-Kodiċi tal-Kondotta (Tassazzjoni tal-Intrapriżi) - Konkluzjonijiet tal-Kunsill = Approvazzjoni

1. F'konformità mal-mandat tiegħu, il-Grupp dwar il-Kodiċi tal-Kondotta jirrapporta regolarment lill-Kunsill dwar il-progress tal-hidma tiegħu. L-aħħar rapport ta' kull sitt xhur tal-Grupp dwar il-Kodiċi tal-Kondotta lill-Kunsill ġie adottat mill-Grupp fit-2 ta' Ġunju 2022 u jinsab fid-dokument 9295/22 + COR 1 + ADD 1-9.
2. L-abbozz ta' konkluzjonijiet tal-Kunsill dwar il-progress miksub mill-Grupp dwar il-Kodiċi tal-Kondotta matul il-Presidenza Franciża ġie eżaminat fil-Grupp dwar il-Kodiċi tal-Kondotta. Fit-8 ta' Ġunju 2022, il-Kumitat tar-Rappreżentanti Permanenti appoġġa t-test tal-konkluzjonijiet li jidher fl-Anness għal din in-nota.
3. Il-Kunsill (ECOFIN) huwa għaldaqstant mistieden jadotta dawn il-konkluzjonijiet fil-laqgħa tiegħu tas-17 ta' Ġunju 2022 bħala punt "A".

**Abbozz ta' konklużjonijiet tal-Kunsill
dwar il-progress miksub mill-Grupp dwar il-Kodiċi tal-Kondotta (Tassazzjoni tal-Intrapriżi)
matul il-Presidenza Franċiża**

Il-Kunsill:

1. JILQA' l-progress li sar mill-Grupp dwar il-Kodiċi tal-Kondotta matul il-Presidenza Franċiża, b'mod partikolari fir-rigward tan-notifiki ta' status quo u żmuntar u tar-reviżjoni tal-lista tal-UE ta' ġurisdizzjonijiet li ma jikkooperawx fi Frar 2022; JAPPROVA r-rapport tal-Grupp kif jinsab fid-dokument ST 9295/22 + COR 1 + ADD 1-9;
2. JAPPROVA l-progress li sar fil-valutazzjoni tal-istatus quo u n-notifiki ta' żmuntar mill-Grupp u JITLOB lill-Grupp ikompli bil-monitoraġġ tal-istatus quo u bl-implimentazzjoni tal-żmuntar;
3. JILQA' l-monitoraġġ li qed jitwettaq mill-Grupp fir-rigward tal-implimentazzjoni tan-noti ta' gwida preċedenti tiegħu u l-progress miksub fir-rigward tal-monitoraġġ tal-implimentazzjoni tal-Linji Gwida tal-2017 dwar il-privileġġi tat-taxxa relatati ma' żoni ekonomiċi speċjali;

4. IFAKKAR fid-diskussjoni dwar ir-revizjoni tal-Kodiċi ta' Kondotta u JAPPELLA lill-Grupp biex ikompli l-hidma tiegħu bil-hsieb li jmxxi r-riforma 'l quddiem;
5. JISTIEDEN lill-Grupp biex ikompli d-djalogu effettiv mal-ġurisdizzjonijiet u l-monitoraġġ sabiex il-ġurisdizzjonijiet ikomplu jissodisfaw l-impenji rispettivi tagħhom u jikkonformaw mal-kriterji tal-elenkar tal-UE f'konformità mal-iskadenzi miftiehma; JILQA' b'mod partikolari d-djalogu reċenti mal-ġurisdizzjonijiet involuti fir-riforma tar-regimi tagħhom ta' eżenzjoni ta' introjtu minn riżorsi barranin (FSIE), ma' ġurisdizzjonijiet li ma jimponux taxxi jew jimponu taxxi insinifikanti fil-kuntest tal-monitoraġġ tal-implimentazzjoni tar-rekwiżiti dwar is-sustanza ekonomika skont il-kriterju 2.2, kif ukoll ma' ġurisdizzjonijiet affettwati mill-implimentazzjoni tal-istandard ta' rapportar minimu għal kull pajjiż kontra l-BEPS (kriterju 3.2);
6. JINNOTA li l-proċess ta' rieżami bejn il-pari mwettaq mill-Forum Globali dwar it-Trasparenza u l-Iskambju ta' Informazzjoni għal skopijiet ta' taxxa (Forum Globali) biex tiġi vvalutata l-implimentazzjoni tal-iskambju awtomatiku ta' informazzjoni dwar kontijiet finanzjarji f'konformità mal-Istandard Komuni ta' Rapportar tal-OECD (CRS AEOI) għadu għaddej u JILQA' l-progress li sar minn għadd ta' ġurisdizzjonijiet fl-implimentazzjoni tal-istandard internazzjonali;
7. IFAKKAR li l-kriterju 1.1 dwar is-CRS AEOI għandu jevolvi f'konformità mal-proċess ta' rieżami bejn il-pari tal-Forum Globali; JAPPROVA għaldaqstant il-Gwida mnizzla fl-Anness I għar-rapport tal-Grupp dwar l-Implimentazzjoni tal-Kriterju Futur 1.1 b'referenza għar-riżultati tal-evalwazzjonijiet bejn il-pari mwettqa mill-Forum Globali dwar is-CRS AEOI, u JINKORAGĠIXXI lill-ġurisdizzjonijiet biex jimplimentaw bis-sħiħ l-istandard internazzjonali dwar is-CRS AEOI;

8. JISTIEDEN lill-Grupp biex ikompli l-hidma tiegħu rigward l-evalwazzjoni tal-applikazzjoni mill-Istati Membri tal-miżuri difensivi fil-qasam tat-taxxa fil-konfront ta' ġurizdizzjonijiet li ma jikkooperawx, f'konformità mal-Gwida adottata, u biex jirrapporta lill-Kunsill dwar żviluppi godda miksuba f'dawn il-kwistjonijiet;

9. JILQA' l-effett pożittiv tal-Kodiċi ta' Kondotta u l-hidma tal-Grupp dwar it-tnaqqis ta' prattiki tat-taxxa dannużi u t-tnaqqis ta' reġimi fiskali preferenzjali, kemm fil-livell tal-UE kif ukoll globalment; JILQA' s-sitwazzjoni attwali tar-riflessjoni mwettqa mill-Grupp, kif jidher fir-rapport tal-Grupp, bil-ħsieb li tkompli tissaħħaħ l-effikaċja tal-lista tal-Unjoni, kemm f'termini ta' kriterji u proċeduri attwali applikabbli għall-ġurizdizzjonijiet, fejn xieraq, filwaqt li jitqiesu, fost l-oħrajn, l-iżviluppi fil-livell internazzjonali fir-rigward ta' livell minimu effettiv ta' tassazzjoni; JISTIEDEN lill-Grupp biex ikompli b'din il-hidma u jirrapporta lura lill-Kunsill dwar aktar progress f'dawn l-oqsma;

10. JISTIEDEN lill-Grupp biex jirrapporta lill-Kunsill dwar il-hidma tiegħu matul il-Presidenza Ċeka.
